

అరణ్యపర్వము - జ్ఞానప్రథము

విఘ్నేశ్వర ధ్యానమ్

నమస్తే గణనాథాయ గణానాం పతయే నమః ।
భక్తిప్రియాయ దేవేశ భక్తేభ్యః సుఖదాయక ॥

శ్రీనివాస ధ్యానమ్

అనన్తవేదసంవేద్యం నిర్దోషం గుణసాగరమ్ ।
అతీంద్రియం నిత్యముక్తం శ్రీనివాసం భజేనిశమ్ ॥

శ్రీకృష్ణ ధ్యానమ్

వందే నవఘనశ్యామం పీతకాశేయవాససమ్ ।
సానన్దం సున్దరం శుద్ధం శ్రీకృష్ణం ప్రకృతేః పరమ్ ॥

వ్యాస ధ్యానమ్

వేదవ్యాసం స్వాత్మరూపం సత్యసన్దం పరాయణమ్ ।
శాన్తం జితేంద్రియక్రోధం సశిష్యం ప్రణమామ్యహమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, జగద్రక్షణార్థమవతీర్ణస్య, శ్రీమదఖి-
లాండకోటి బ్రహ్మాండనాయకస్య, శ్రీవేంకటేశ్వరస్వామినః,
పరిపూర్ణానుగ్రహేణ, సర్వేషాం, భక్తజనానామ్, ఆధివ్యాధినివృత్తిద్వారా,
ఆయురారోగ్యైశ్వర్యాభివృద్ధ్యర్థం, సర్వారిష్టనివృత్తిద్వారా సకలశ్రేయోఽ-
భివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థసిద్ధ్యర్థం,
సమస్తపాపక్షయార్థం, శ్రీపరమేశ్వరప్రీత్యర్థం శ్రీమన్మహాభారతే, వనపర్వణి,
యథాశక్తి, ద్వ్యధికశతతమోధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ ద్వ్యధికశతతమోఽధ్యాయః

లోమశ ఉవాచ

- సముద్రం తే సమాశ్రిత్య వారుణం నిధిమంభసః ।
కాలేయాః సంప్రవర్తంత త్రైలోక్యస్య వినాశనే ॥ ॥102-1॥
- తే రాత్రౌ సమభిక్రుద్ధాః భక్షయంతి సదా మునీన్ ।
ఆశ్రమేషు చ యే సంతి పుణ్యేస్వాయతనేషు చ ॥ ॥102-2॥
- వసిష్ఠస్యాశ్రమే విప్రాః భక్షితాస్తైర్దురాత్మభిః ।
అశీతిః శతమష్టౌ చ నవ చాన్యే తపస్వినః ॥ ॥102-3॥
- చ్యవనస్యాశ్రమం గత్వా పుణ్యం ద్విజనిషేవితమ్ ।
ఫలమూలాశనానాం హి మునీనాం భక్షితం శతమ్ ॥ ॥102-4॥
- ఏవం రాత్రౌ స్మ కుర్వంతి వివిశుశ్చార్ణవం దివా ।
భరద్వాజాశ్రమే చైవ నియతా బ్రహ్మచారిణః ॥ ॥102-5॥
- వాయ్వాహారాంబుభక్షాశ్చ వింశతిః సంనిషూదితాః ।
ఏవం క్రమేణ సర్వాంస్తాన్ ఆశ్రమాన్ దానవాస్తదా ॥ ॥102-6॥
- నిశాయాం పరిబాధంతే మత్తా భుజబలాశ్రయాత్ ।
కాలోపసృష్ట్యాః కాలేయా ఘ్నంతో ద్విజగణాన్ బహూన్ ॥ ॥102-7॥
- న చైనానన్వబుధ్యంత మనుజా మనుజోత్తమ ।
ఏవం ప్రవృత్తాన్ దైత్యాంస్తాన్ తాపసేషు తపస్విషు ॥ ॥102-8॥
- ప్రభాతే సమదృశ్యంత నియతాహారకర్పితాః ।
మహీతలస్థా మునయః శరీరైర్గతజీవితైః ॥ ॥102-9॥
- క్షీణమాంసైర్విరుధిరైః విమజ్జాంత్రైర్విసంధిభిః ।
ఆక్షీరైరాబభౌచితా భూమిః శంఖానామివ రాశిభిః ॥ ॥102-10॥

కలశైర్విప్రవిదైశ్చ స్రువైర్భగ్నైస్తథైవ చ ।

విక్టీరైరగ్నిహోత్రైశ్చ భూర్భూవ సమావృతా ॥ 102-11॥

నిఃస్వాధ్యాయవషట్కారం నష్టయజ్ఞోత్సవక్రియమ్ ।

జగదాసీన్నిరుత్సాహం కాలేయభయపీడితమ్ ॥ 102-12॥

ఏవం సంక్షీయమాణాశ్చ మానవా మనుజేశ్వర ।

ఆత్మత్రాణపరా భీతాః ప్రాద్రవంత దిశో భయాత్ ॥ 102-13॥

కేచిద్ గుహాః ప్రవివిశుః నిర్ఘరాంశ్చాపరే తథా ।

అపరే మరణోద్విగ్నాః భయాత్ ప్రాణాన్ సముత్ప్లుజన్ ॥ 102-14॥

కేచిదత్ర మహేష్వాసాః శూరాః పరమహర్షితాః ।

మార్గమాణాః పరం యత్నం దానవానాం ప్రచక్రిరే ॥ 102-15॥

న చైతానధిజగ్ముస్తే సముద్రం సముపాశ్రితాన్ ।

శ్రమం జగ్ముశ్చ పరమమ్ ఆజగ్ముః క్షయమేవ చ ॥ 102-16॥

జగత్యుపశమం యాతే నష్టయజ్ఞోత్సవక్రియే ।

ఆజగ్ముః పరమామార్తిం త్రిదశా మనుజేశ్వర ॥ 102-17॥

సమేత్య సమహేంద్రాశ్చ భయాన్మంత్రం ప్రచక్రిరే ।

శరణ్యం శరణం దేవం నారాయణమజం విభుమ్ ॥ 102-18॥

తేఽభిగమ్య నమస్కృత్య వైకుంఠమపరాజితమ్ ।

తతో దేవాః సమస్తాస్తే తదోచుర్మధుసూదనమ్ ॥ 102-19॥

త్వం నః స్రష్టా చ భర్తా చ హర్తా చ జగతః ప్రభో ।

త్వయా సృష్టమిదం విశ్వం యచ్ఛేంగం యచ్ఛ నేంగతి ॥ 102-20॥

త్వయా భూమిః పురా నష్టా సముద్రాత్ పుష్కరేక్షణా ।

వారాహం వపురాశ్రిత్య జగదర్థే సముద్భుతా ॥ 102-21॥

ఆదిదైత్యో మహావీర్యః హిరణ్యకశిపుః పురా ।
నారసింహం వపుః కృత్వా సూదితః పురుషోత్తమ ॥ ॥102-22॥

అవధ్యః సర్వభూతానాం బలిశ్చాపి మహాసురః ।
వామనం వపురాశ్రిత్య త్రైలోక్యాద్ భంశితస్త్వయా ॥ ॥102-23॥

అసురశ్చ మహేష్వాసః జంభ ఇత్యభివిశ్రుతః ।
యజ్ఞక్షోభకరః క్రూరః త్వయైవ వినిపాతితః ॥ ॥102-24॥

ఏవమాదీని కర్మాణి యేషాం సంఖ్యా న విద్యతే ।
అస్మాకం భయభీతానాం త్వం గతిర్మధుసూదన ॥ ॥102-25॥

తస్మాత్ త్వాం దేవదేవేశ లోకార్థం జ్ఞాపయామహే ।
రక్ష లోకాంశ్చ దేవాంశ్చ శక్రం చ మహతో భయాత్ ॥ ॥102-26॥

ఇతి శ్రీమహాభారతే వనపర్వణి తీర్థయాత్రాపర్వణి
లోమశతీర్థయాత్రాయాం విష్ణుస్తవే ద్వ్యధికశతతమోఽధ్యాయః ॥102॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

